

All Party Meeting

केन्द्रीय संसदीय कार्यमंत्री किरण रिजिजू होंरें बजट इजलास शा पैहलें प्रमुख राष्ट्रीय मुद्दें ते विधायी कम्में पर चर्चा करने लेई अज्ज बड्डलै 11 बजे सर्वदलीय बैठक सद्दी ऐ। एह बैठक मुख समीति कक्ष च होग ते एहदा मकसद विधायी कम्में गी सुव्यवस्थित करना ते सत्र च पट्टौने आहले प्रमुख राष्ट्रीय मुद्दें दा प्रबंधन करना ऐ। कल थमां शुरु होइयै 2 अप्रैल तोड़ी चलने आहले इस इजलास दा पैहला गेड़ कल थमां 13 फरवरी तोड़ी होग। जिसलै के दुआ गेड़ 9 मार्च शा 2 अप्रैल तगर चलोग। बजट सत्र च 30 बैठकां होगंन ते केन्द्रीय बजट 2026-27/ इक फरवरी गी पेश कीता जाग। राष्ट्रपति द्रौपदी मुरमू होंरें लोकसभा ते राज्यसभा दौनें सदनें दे सदस्यें गी सम्बोधित करदे होई बजट इजलास दा औपचारिक तौरा पर उदघाटन करगंन।

<><><><><><>

LG Tourism

उपराज्यपाल मनोज सिन्हा होंरें आखेया ऐ जे जम्मू-कश्मीर च पिच्छले बरे सैलसफा च तगड़ा सुधार होआ ऐ ते नवम्बर 2025 तगर इक करोड़ 61 लकख शा मते सैलानी इत्थे आए न। उनें आखेया जे अप्रैल महीने पहलगाम आतंकी हमले ते अगस्त ते सितम्बर महीने आए दे हाड़ें करी लग्गे दे झटके दे बावजूद सरकार दे लगातार जतनें कन्ने सैलानियें दा भरोसा परतियै ब्हाल करने च मदद होई ऐ। उनें इब्बी आखेया जे 9 नमें सैलानी थाहरें दी शिनाख्त कीती गेई ऐ ते उनेंगी केन्द्र सरकार दे सैहयोग कन्ने विकसित कीता जा रदा ऐ। उपराज्यपाल होंरें जम्मू च गणतंत्र दिवस समारोह दौरान किट्ठ गी सम्बोधित करदे होई एह गल्ल आकखी।

मगरा उपराज्यपाल होंरें 77में गणतंत्र दिवस दे मौके पर संजा लोक भवन- जम्मू च “एट होम” समारोह दा आयोजन कीता।

<><><><><><>

Lok Bhawan UT Day

जम्मू ते कश्मीर लोक भवन आसेया कल दादरा ते नगर हवेली ते दमन ते द्वीयू केन्द्र शासित प्रदेश दिवस मनाया गया। इस मौके पर उप-राज्यपाल मनोज सिन्हा हों इस केन्द्र शासित प्रदेश दे लोके गी शुभकामनां दितियां ते मेद जाहिर कीती जे दादरा ते नगर हवेली ते दमन ते द्वीयू प्रगति दिये नमिये उच्चाइये गी हासिल करगंन। उने सब्बने लेई शांति ते खुशहाली दी कामना कीती। 26 जनवरी 2020 गी दादरा ते नगर हवेली ते दमन ते द्वीयू प्रगति दिये नमिये उंचाइये गी हासिल करगंन। उने सब्बने लेई शांति ते खुशहाली दी कामना कीती। 26 जनवरी 2020 गी दादरा ते नगर हवेली ते दमन ते द्वीयू गी किट्ठा करने मगरा औपचारिक तौर पर केन्द्र शासित प्रदेश कायम होआ हा।

<><><><><><>

Dy. CM Statehood

उपमुखमंत्री सुरेन्द्र चौधरी हों इक बारी मेद जाहिर कीती ऐ जे जम्मू-कश्मीर दा राज्य दा दर्जा ब्हाल करने आहले वायदे गी तौले गै पूरा कीता जाग। पत्रकारे कन्ने गल्ल करदे होई उने आखेया लोक बड़े चिरे थमां बकाया इस मंग दे पूरा होने गी बलगा करदे न। इस बारे केन्द्र सरकार नै भरोसा दोआए दा ऐ। उने आखेया जे राज्य दे दर्जे कन्ने लोके दियां भावना जुड़ी दियां न। राज्य दा दर्जा ब्हाल होने कन्ने लोकतंत्र गी मजबूती थोग ते प्रशासनिक बवस्था बेहतर होग। उने आखेया जे जम्मू-कश्मीर सरकार साजगार माहौल बनाने लेई वचनबद्ध ऐ तां जे वायदे गी पूरा कीता जाई सकै।

उद्यमिये गी किट्ठा करोग- जेहदे कन्ने सैलानिये गी भारत दी बक्ख-बक्ख किस्मे दी दस्तकारी- रंग ते रिवायते गी इक्के थाहरे पर दिक्खने दा इक अनोखा मौक थहोग। स्वयं सहायता समूहे ते महिलाये दी अगुआई आहले उद्यमे गी बढ़ावा देने लेई इक मंच दे तौरा पर आयोजित इस मेले च रिवायती दस्तकारी- हथकड़ी- स्वदेशी खाद्य उत्पाद ते मुकामी तौरा पर बनी दिये चीजे दी इक विस्तृत श्रृंखला पेश कीती जाग। बक्ख-बक्ख राज्ये दे कारीगर खेतर -विशेष दस्तकारी ते सांस्कृति अभिव्यक्तियां पेश करंगन।

<><><><><><>

Jammu Marathon

जम्मू मैराथन लेई पंजीकरण जोरे-शोरे कन्ने जारी ऐ ते एह हुन अपने अखीरले गेड़ च पुज्जी गेआ ऐ। जम्मू च पैहली जम्मू मैराथॉन दा सरिस्ता 29 मार्च 2026 गी होआ रदा ऐ। 31 जनवरी तगर लोक विशेष छूट राए पंजीकरण करोआई सकदे न। एह मैराथॉन केई सारी ऐतिहासिक थाहरे जियां रघुनाथ मंदर- मुबारकमंडी थवां होइयै लंघोग- एदा मकसद फिटैस दे इलावा विरासत ते शैहर दे सौदर्य गी दर्शाना ऐ। जम्मू मैराथॉन 2026 दे Brand Ambassador अपनी फिटनेस लेई जाने जाने आहले Milind Soman होर न।

<><><><><><>

Avalanche Warning

जम्मू-कश्मीर दे 10 जिले च ताजा बर्फबारी मगरा प्रशासन नै दरम्यान दे दर्जे दे Avalanche दी चेतावनी जारी कीती ऐ। इसदे च जम्मू खिते दे डोडा- किश्तवाड़- पुंछ- राजौरी ते रामबन जिले शामिल न। कश्मीर दे अनंतनाग- बांडीपोरा- बारामुला- कुलगाम ते कुपवाड़ा जिले लेई चेतावनी जारी कीती गेई ऐ। एह चेतावनी अगले 12एं घंटे लेई ऐ। लोके गी सौहगा ते स्तर्क रौहने लेई

आखेया गया ऐ। कुसै बी आपातकालीन स्थिति च ओह 112 नम्बर पर फौरी राबता करी सकदे न। भारी बर्फबारी बारे पेशनगोई दे चलदे डोडा दे डिप्टी कमीशनर हरविंदर सिंह होरें परामर्श जारी करदे होई आखेया.

इस्सै दौरान खिते च गासै पर बदल छाए दे रौहगंन हलकी थमां दरमेयाने दर्जे दी बरखा ते बर्फबारी होई सकदी ऐ ते किश थाहरें पर भारी बरखा ते तेज हवा चलने दी संभावना जाहिर कीती गई ऐ।

<><><><><><>

Traffic Update

जम्मू -श्रीनगर राष्ट्रीय जरनैली सिड़क एन.एच-44 नवयुग सुरंग कश ताजा बर्फबारी होने करी गड्डियें दी आवा जाई लेई बंद ऐ। मुगल रोड- श्रीनगर- सोनमर्ग गुमरी सिड़क ते सिंथन रोड बी बंद ऐ। प्रशासन नै लोके गी सलाह दिती ऐ जे ओह इनें सिड़कें पर उसलै तगर नैई जान-जिसलै तगर इनेंगी पूरी चाल्ली साफ ते सुरक्षित घोषित नैई कीता जंदा। लोकें गी अफवाहें पर ध्यान नैई देने ते ट्रैफिक नियंत्रण इकाई थमां सिड़क दी ताजा स्थिति बारे जानकारी हासिल करने लेई आखेया गया ऐ।

<><><><><><>